

پنجاب ورکرز ویلفیئر بورڈ کے سکالرشپ فارمز 'گم'، کوئلہ کان کن کے بچوں کا تعلیمی مستقبل خطرہ میں

چکوال (لیبر نیوز ویب) یسک) پنجاب ورکرز ویلفیئر بورڈ کی جانب سے کوئلہ کان کنوں کے بچوں کے لیے جاری سکالرشپ کی رجسٹریشن میں سنگین بے ضابطگیوں کی شکایات سامنے آئی ہیں۔

چکوال سے تعلق رکھنے والے ایک ریٹائر کوئلہ کان کن کے اہل خانہ نے انکشاف کیا ہے کہ انہوں نے اپنے تین بچوں (تیسری، چھٹی اور دہم کلاس) کے تعلیمی سکالرشپ فارم متعلقہ کوئلہ کمپنی کے دفتر میں جمع کروائے تھے، تاہم اب کمپنی کلرک کی جانب سے فارم جمع ہونے سے انکار کیا جا رہا ہے اور کوئی واضح معلومات فراہم نہیں کی جا رہی ہیں۔

متاثرہ غریب مزدور خاندان نے پنجاب ورکرز ویلفیئر بورڈ اور اعلیٰ حکام سے فوری داد رسی کا مطالبہ کرتے ہوئے اپیل کی ہے کہ فارمز کے اندراج کی شفاف تحقیقات کی جائیں اور مستحق بچوں کے تعلیمی وظائف کی فوری منظوری یقینی بنائی جائے تاکہ ان کی تعلیم منقطع نہ ہو۔